

यह बाल टीकाकरण केंद्र सभी बच्चों को मुफ्त टीका उपलब्ध कराएगा, जिससे बिहार में बाल स्वास्थ्य के क्षेत्र में एक नया अध्याय लिखा जाएगा। इस कार्यक्रम में सैकड़ों चिकित्सक, फैकल्टी मेंबर्स और छात्र-छात्राएं मौजूद रहे।

नेताजी सुभाष मेडिकल कॉलेज एंड अस्पताल समाज के प्रति अपनी जिम्मेदारी निभाने के लिए इस पहल के साथ एक नई मिसाल कायम कर रहा है।

एनएसएमसीएच में निःशुल्क बाल टीकाकरण केंद्र का शुभारंभ

बिहटा। अमहारा स्थित नेताजी सुभाष मेडिकल कॉलेज एंड अस्पताल के परिसर में निःशुल्क बाल टीकाकरण केंद्र का उद्घाटन मुख्य अतिथि जिला टीकाकरण पदाधिकारी डॉ. एसपी विनायक, संस्थान के निदेशक कृष्ण मुरारी, डॉ. एसएम त्रिपाठी, अशुतोष रंजन, प्राचार्य डॉ. अशोक शरण, डीन डॉ. हरिहर दीक्षि, संयुक्त निदेशक डॉ. अरविंद प्रसाद ने संयुक्तरूप से किया। इस मौके पर पांच नवजात शिशुओं का निःशुल्क टीकाकरण किया गया। मुख्य अतिथि डॉ. एसपी विनायक ने कहा कि बाल टीकाकरण समाज की पहली



प्राथमिकता होनी चाहिए। यह सेवा पूर्व में सिर्फ सरकारी अस्पताल में उपलब्ध थी, लेकिन आज से बिहार के पहले निजी संस्थान में निः शुल्क टीकाकरण सुविधा केंद्र खोला गया है। संस्थान के निदेशक ने कहा कि संस्थान का मुख्य उद्देश्य गरीब और निःसहाय मरीजों को कम खर्च में उचित इलाज मिल सके। संस्थान बाल टीकाकरण केंद्र सभी बच्चों को मुफ्त टीका उपलब्ध कराएगा। डॉ. त्रिपाठी ने इस पहल की सराहना करते हुए कहा कि यह योजना न केवल बच्चों को सुरक्षित करेगी, बल्कि यह हमारे समाज के लिए एक स्वस्थ भविष्य का निर्माण करेगी। डॉ. अशोक शरण ने कार्यक्रम के महत्व को रेखांकित करते हुए कहा कि इस केंद्र की स्थापना से न केवल टीकाकरण की संख्या बढ़ेगी, बल्कि यह अन्य संस्थानों के लिए भी प्रेरणा बनेगा।